



۲۰۱۶/۰۴/۲۲



آصف بهاند

دوه ماشومان، دوه مرگونه او دوه چلندونه

د تهران د ښار په ځنډو کې د ورامین په سیمه کې شپږ کلنه افغان ماشومه (ستايش) تښتول کيږي، بیا ور باندې جنسي تیری کيږي، بیا وژل کيږي او بیا ورباندې تیزاب پاشل کيږي.

دې عمل ته څه نوم کيښودل کیدای شي او څه ډول توجې کیدای شي؟

د ټولو ملي، سیمه ایزو او نړیوالو قوانینو په رڼا کې، باید دغو خبرو ته پام وشي:

– له دې پېښې سره د ایراني چارواکو چلند،

– د ایراني مقاماتو، میدیا او زموږ د هیواد د ایران پلویو او پر ایران مینو اشخاصو او آدرسونو پټه خوله،

– زموږ د عامو خلکو هر اړخیزه بیوسي،

– او د افغانستان د دولت د فکري او جسمي معلولو او معیبو چارواکو بې غوري،

لرې نه په همدې زمانې وخت کې د افغان ماشوم له غمیزې څو ورځې وروسته یو ایراني شپږ کلن

ماشوم د ایران په زنجان نومي ښار کې څه ته لویږي، مړ کيږي، قضایي مقامات د هغه ښار

ښاروال او څو تنه نور مسولین لومړی بر طرفه او بیا توقیف کوي،

خو د افغان وژل شوي ماشوم کورنۍ او خپلوان د دوی په اصطلاح «تحسن» ته هم نه پریښودل

کيږي او د سپن په اندازه غږ جگولو حق هم نه ورکول کيږي.

وا،وا قانون؟، وا، وا جمهوري اسلامي؟، برادري او هم کیشي او هم زباني او نور هم هم همدې دوو چلندونو ته کوم

نوم ورکړل شي؟

زه خو بې داسې گڼم چې:

دا لومړی زموږ د تندي تور داغ دی چې په خپله نا پوهۍ مو په خپل وطن کې اور بل کړی، ځینې په کې سوځو،

ځینې ورته تښتیدلي یو او د نورو لرې او نږدې مسلمانو او نا مسلمانو خیرات ته ناست یو په پټه خوله یې هر تیري

او نا روا ته رڼې رڼې گورو،

بیا د ټول بشریت پر تندي باندې داغ دی چې د دموکراسۍ بې بي؟ تر تور ټیکري او اوږدې تور لمنې تر تور سیوري

لاندي د دیموکراسۍ او عدالت په نامه د همداسې هیوادونو لکه ایران سره چې له بشري حقونو نه د سر غړوي، د

مطبوعاتو د آزادۍ د زندۍ کولو او اعدامونو سر لاری هیواد گڼل کيږي، تړونونه لاسلیکوي چې هر عمل یې د

بشریت او دیموکراسۍ پر ضد دي، خو نړیوال بیا هم پټه خوله رڼې رڼې ور ته گوري.

په ایران کې، په یوه وخت کې، د یوه قانون؟ د حاکمیت په دایره کې دوو ماشومانو ته، د ژوند د امکاناتو د برابرولو

پر ځای مرگ ور دالی کيږي.

چیرې چې دا پېښه را منځ ته شوي، هغه جغرافیایي سیمه اوس د «جمهوري اسلامي ایران» په نامه سره یادېږي. په

دې «جمهوري اسلامي؟» کې ظاهراً انسان یو انسان، اسلام یو اسلام، قانون یو قانون، خو نظریات او چلندونه بیل

او توپیري دي.

دا کیسه لکه ډراماتیکه چې وي، دواړه پېښې په «جمهوري اسلامي ایران» کې پېښې شوي دي، دا ماشومان ډیر گد

وجوهات لري:

– دواړه قربانیان ماشومان دي،

– دواړه قربانیان مسلمانان دي،

– دواړه قربانیان د یوه پیغمبر امتیان دي،

– دواړه قربانیان د یوه سن درلودونکي یعنی شپږ کلن دي،

د دې گډو وجوهاتو تر څنګه يې يکې يوازینی توپير دا دی چې لومړنی قرباني(ستایش) افغانه ده او بل قربانی ایرانی دی؛ خو د وژل کیدو داستان او جريان ته يې که پام وشي، د لومړني قرباني(ستایش) په پيښه کې له سر نه تر پای پورې یو پاینت انساني عدالت نه لیدل کيږي او بله پيښه چې ولوستل شي ډير څه په کې مبهم دي، خو بيا هم د ایرانی څاه ته لويديلي ماشوم د مرګ په خاطر د هغه ښار ښاروال او ځيني لور پورې چارواکي بر طرفه او توقيفيري. د افغان ماشومي د دوسي په برخه کې د ایرانی مقاماتو دريځ انتظار کول او پایلې ته د کومي هيلې درلودل بې ثمره دی، د هغوی دريځ روښانه دی او هغه له هر اړخيز تعصب نه کار اخستل دي.

دا چې په ایران کې د ننه، ایرانیان افغانانو ته کوم نومونه او اصطلاحات کاروي، هغه ډيرو هغو ایرانیانو او افغانانو ته مالوم دي چې دا نومونه، لقبونه او اصطلاحات کاروي او اوري يې او د پيغور بار يې افغانان پر اوږو باندې وړي. کله چې ایرانیان د نړيوالو تر نظارت لاندې خبرو ته کيني، بيا د ښه گاونډيتوب؟، اسلامي اُخت؟، همژبتوب؟، ميلمه پالنې؟ او ... لغاتونه او اصطلاحات کاروي، خو هغو پټو او ښکاره عملونو او نظرونو ته يې چې دوی د افغانستان او افغانانو په حق کې کړي او ويلي دي، وليدل شي، هر يو يې چې گوري او يا اوري، نو د ژړا او چيغو وړ دي:

گاونډه څه شی به دې یاد کړم چې نا کړدې یادوم ژړا راځینه

نوره نړۍ دې پر خپل ځای وي چې ایرانیانو هلته څه اندوخر جوړ کړی دی، يوازې د افغانستان او افغانانو په حق کې د ایرانی مقاماتو او ځينو ایرانیانو د کړو ناکردو لست که وليکل شي، ښايي له سلگونو او زرگونو مخونو نه به واورې. زه به يې دلته د «ستایش» د غميزې په اړوند د څو هغو غير انساني کړنو او نا کړنو يوازې سر لیکونه وليکم، چې ميديا ته رسيدلي او ثبت شوي دي، دا چې څومره يې د ایرانی استخباراتو په وسيله پټ شوي، تر خاور لاندې شوي او هير شوي دي، هغه يوازې خدای ته مالوم دي او هغه چا ته چې ور باندې تير شوي او عملي شوي دي. درانه لوستونکي کولای شي چې يوازې د په نښه شوو کلماتو په کلپک کولو سره د مطلب يا راپور تفصيل ته مراجعه وکړي:

– د ويکيلکس اسناد بڼي چې ایران په نړۍ کې د مخدره توکو تر ټولو **لوی** قاچاق وړونکی هيواد دی،
– په نړيواله کچه د ایرانی مقاماتو د ډيرو غولونو، چلونو او فريبونو په پايله کې د امریکا د بهرنيو چارو وزارت يوي مرستيالي(وندي شرم) په ۲۰۱۳ کال کې و **ويل** چې د ایرانیانو په دي ان اي (DNA) کې دروغ او غولونه نغښتي ده،

– د «کمپته امداد خميني» تر سر ليک **لاندي** په ښکاره ډول د افغانستان په عقيدوي، سياسي، او فرهنگي چارو کې مداخله او لاسوهنه،

– د ایران په بيلابيلو ځايونو له هغې ډلې نه د «فارس» په ايالت کې افغانانو ته د نقلیه وسايلو او خوراكي موادو په خرڅولو باندې **بنديز**؛

– په ایران کې افغانان د سنت په طريقه له لمونځ کولو نه **منع** کيږي،

– ایرانی مقامات غواړي د سنيانو وژل **جاري** وساتي،

– ایران په ښکاره او پټه، يا دوی خپله يا په افغانستان کې دننه د خپلو معاشخورو لاسپوڅو له لارې پر افغانستان باندې فرهنگي يرغل کړی دی. په افغان جرمن ويبپاڼه کې د ښاغلي سراج وهاج **مقالې** او راغلي اسناد يې د گواهي يوه څنډه،

– دا يو وار نه، څو ځلې ميديا ويلي دي «ایران د افغانانو مړي د دوی پر کورنيو پلوري» او عملاً پر هغو کورنيو تطبيق شوي دي چې عزيزان يې هلته **اعدام** يا وژل شوي دي او بيا يې مړي د پيسو په بدل کې ور سپارلي دي(ایراني اسلامي اُخت؟)،

– ایرانی مقامات د ایران شل ميليوني اهل تسنن له ټولو سياسي او مذهبي حقونو بې برخې کړي دي او د دويمې درجې اتباعو په **سترګه** ور ته گوري،

– ایرانی سياسيونو او آخوندانو له افغانستان څخه د قُم او ديوبند د **جګړې** ډګر جوړ کړی،

د پاڼو شميره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پټه له مور سره اړيکه ټينګه کړئ maqalat@afghan-german.de
يادونه: دلپکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

– ایرانی سیاسيونو او اخوندانو له افغانستان څخه د استخباراتي جگړې او له هغه نه وړاندې د تودې او مسلح جگړې **ډگر** هم جوړ کړی دی،

– سني مذهب افغانان په ایران کې هیڅ ډول دیني **آزادي** نه لري، ټول لمنځونه، په تیره د اختر لمنځونه په پټه ادا کوي،
– افغان نا امله مقامات د ایرانیانو په نومونو واټونه نوموي، خو په مقابل کې ایرانی واکداران زموږ په نا کړې او یا نا مالومې گناه وژل شوي او اعدام کړای شوي **مړي** پر مور په پیسو خرڅوي،

– هغه څه چې آخوندي رژیم او آخوندان له افغانانو سره کوي، لکه:
تفریحي پارکونو او د لمبلو ځایونو ته د افغانانو نه پرېښودل، له قانوني اسنادو سره سره له څو ولایتونو نه د افغانو شړل،
افغانانو ته د صحي خدماتو ممانعت، ترانسپورتي مسولینو ته د افغانانو د نه لیرید امر، بشونځیو ته له تگ نه د افغان ماشومانو منع کول او ...
په ایران کې د ننه، د افغانانو په حق کې د دغسې کارونو سر ته رسولو ته، د اوسنیو اصطلاحاتو له مخې څه نوم غوره کېدای شي؟ بناغلي قیس کبیر په ۲۰۱۲ کال کې دا نا خوالي د یوې اوږدې مقالې په ترڅ کې یو په یو شمیرلي او **څیرلي** او د اپارتاید له رژیم سره یې ورته گڼلي دي،

– ایرانی آخوندان د ایرانی استخباراتو په مټ، په لوړ و مصارفو سره د «کمپته امداد خمیني» په چوکاټ کې، د افغانانو په **منځ** کې شرر، فتنه، نفاق او بدمرغي ویشي،

– ایرانی مقامات په خپله د خپلو سیاسي او نظامي موخو له پاره هره دروازه ټکوي، نه کفر پریردي، نه اسلام او نه یهود، دوی په ظاهره وایي چې د اسراییلو د بنمنان دي، مگر میدیا داسې **اسناد** او فلمونه خپاره کړل چې ایران له اسراییلو سره پټې اړیکې لري،

– د افغانستان په جگړو کې د ایران «سپاه پاسداران» په مستقیمه او غیر مستقیم ډول **لاسوهنه** او مداخله کوي،

– په ایران کې د اسلامي جمهوریت په سیوري کې د افغانانو توهین، تحقیر او **ربرونه** ورځ تر بلې مخ په زیاتیدو ده،

– د ایران اوسنی ژوندي آخوندان په خپله خوله اعتراف کوي چې په شپږمه لسيزه کې د ځای پر ځای اعدامونو امر په خپله خمیني صادر کړی و. د ایران یو آخوند چارواکی داسې **اعتراف** کوي:
«امام معطل نمی کرد، در جا اعدام می کرد.»

او ور پسې په ډیر جرأت سره وایي:

« دبیر شورای نگهبان حکومت اسلامی ایران اعتراف کرد که اعدامهای دهه 60 بدون محاکمه و زیر نظر شخص خمینی اجرا می شده است.»

– کله چې ایرانیان افغانان په یوه لوی یا واړه جرم او یا هم په کومې هسې خبرې ونیسي، ځای یې زندان او په نصیب کې یې د دار پړی دی او بیا یې مړي بیرته پر افغانانو خرڅوي، خو د «ستایش» په حق کې د کړي جنات په وخت کې، افغان مقاماتو د مخدره موادو د **قاچاق** په تور پنځه ایرانی بنديان له زندان نه آزاد کړل(بڼه گاونډیتوب، همکیشوتوب، همزبتوب او نور توبونه ...)،

– میدیا څو ځلي اسناد او شاهدان وړاندې کړي دي چې د ایران «سپاه پاسداران» له بیلابیلو لارو نه په استفادې سره، آن د خمیني له واکمنۍ نه نیولې د بشار اسد د واکدارۍ تر ساتلو پورې، افغانان اړ باسي چې د ایرانی استخباراتو له پلان سره سم په جگړو کې گډون وکړي. تر ټولو تازه شواهد بي بي سي د ۲۰۱۶ کال د اپریل په شلمه په یوه تحلیلي **رپوټ** کې وړاندې کړل،

– ټوله نړۍ چغې وهي چې ایران او ایرانی مقامات او ایرانی سیاسيون، په ایران کې، په سیمه او نړۍ کې تر ټولو بد او منفي سیاست پرمخ بیایي، خو ایرانی چارواکی په سپین سترگی سره چغې وهي چې دوی حق په جانبه دي، بڼه

د پاڼو شمیره: له 3 تر 4

افغان جرمن آنلاین په درنښت تاسو همکارۍ ته راوبولي. په دغه پټه له مور سره اړیکه ټینګه کړئ maqalat@afghan-german.de
یادونه: دلیکني د لیکنيزې بڼې پازوالي د لیکوال په غاړه ده، هيله من یو خپله لیکنه له رالیرو مخکې په څیر و لولئ

بیلگه یې د ۲۰۱۶ کال په شلمه نیټه د بې پولې رپوټ ورکونکو گزارش دی. هغوی ویلي دي چې ایران په ټوله نړۍ کې هغه هیواد دی چې د مطبوعاتو آزادي یې خپلې ده او مخنیوی یې ورته کړی دی، او ...



د اوس له پاره دا غمیزه پای نه لري

د پاڼو شمیره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلېکنې د لیکنيزې بڼې پازوالي د لیکوال په غاړه ده ، هيله من یو خپله لیکنه له رالیرلو مخکې په څیر و لولئ